

افغانستان آزاد – آزاد افغانستان

AA-AA

چو کشور نپاشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

بسمل
۲۱ می ۲۰۱۱

هرڅوک چې افغانستان خپلواک بولي هغه ملي خاين دی

درنو لوستونکو!

راځئ چې لمړی خپلواکي تعريف کړو:

خپلواکي عام اوخاص تعريفونه لري چې تاسوهم ورسره اشنا ياست په فردي لحاظ خپلواکي هغه لوی نعمت گنلای شو چې انسان دهغه په لرلوسره جسمي او رواني هوساينه احساسوي تبه يې برابره او دخوښي احساس کوي .

له ټولنيز اړخه خپلواکي بيا دومره لوی نعمت دی چې ديوهيواد په دننه کې د ټولنيز ژوند د سمون، اقتصاد، سياست ، امنيت ، پرمختگ، حاکميت ، ملي حاکميت، فرهنگي، اداري ، فني او مسلکي چارو واگي د هغه هيواد دوگرو په لاس ورکوي .

دا چې د کرزي امنيتي سلاکار سپنتا افغانستان يو خپلواک هيواد بولي لوی خيانت کوي زه د پورتنيو اړينو څانگو په اړوند له ده او د ده له بوټپاکانو څخه د تېرولسو کلونو په اړوند يوازې دا لاندې لس پوښتنې کوم :

۱- دحامدکرزي تر مشري؟؟ لاندې دکابل لنډ غرحکومت په دا لس کلنه دوره کې دهيواد د سمون او سرلوري لپاره هيڅ هم ونه کړای شول آیا په وس يې نه و که خپلواک نه و؟

۲- په اقتصادي برخه کې ولي حکومت مهمې توليدي موسسې اوپروژې رامينځ ته نه کړې څوولس مشغول او خوښ وساتي دا يې هم په وس نه و اوکه د خپلواک نه و؟

۳- تاسو له سياست اوسياسي خپلواکي له کوم څه چې بې برخي ياست څه مفهوم اخلي؟

۴ - دامنيت په برخه کې مو کومه توره وکړه آیا دافغان وگروسر، مال او ناموس خوندي دی؟

۵ - دملياردونو دالرو له لگولوسره سره دپرمختگ څرک ونه لگېدبيا هم تاسې ښاغلي خپلواک نه ياست او که نااهل او نالايق ياست؟

۶ - دحاکميت په برخه کې راته وواياست چې ستاسو دا تش په نامه حکومت دهيواد په څومره برخه حاکم دی ؟

۷- دافغانستان په ملي حاکميت څه لوبې روانې دي ويښ يې نه او که سترگې نه لرئ؟

۸- ستاسو نامشروع اداره په فرهنگي برخه کې کومې لاس ته راوړنې لري آیا د بیان د آزادي او د بي شمېرو تلويزویني، غریزو او چاپي رسنیو په پلمه افغان کولتور او ارزښتونه ستاسو له لاسه دمرگ سلگۍ نه وهي؟

۹- په اداري لحاظ ولې او د چا په دستورخیني ولسوالۍ په نامشروع ډول ولایت ته ارتقا کوي په عین حال کې دشمال نازولي جنګي جنایتکاران دقومي اوژبنیز تعصب له مخې دولتي چوکۍ په غیر عادلانه او ظالمانه ډول یوه په بله پسې غصبوي ژوندۍ بېلګه یې د جنګي جنایتکار بسم الله محمدي لخوا دکورنیو چارو په وزارت کې ادلون بدلون درنیم؟

۱۰- دفن اومسک په برخه کې موخه وکړل کولای یې نه شي، څوک مونه پرېږدي اوکه په چورمصروف یاست؟

د پورتنیو سوپوښتنو ځوابونه له تاسوسره نشته خوزه به یې درنولوستونکو ته په دالاندې دوو ځوابونو کې خلاصه کړم:

لمړی دخپلواکي دلوی نعمت نشتوالی .

دوهم دکرزي دبی کفایته، گوداګی او پوډري ادارې هر اړخېزې کمزوری .

کله چې داګوداګی اداره له دې لوی نعمت څخه به برخې ده نوپه حقوقي اواخلاقي لحاظ دهیواددملې گټو او سرنوشت په اړوند له بهرنیانوسره دهیڅ ډول تړون صلاحیت نه لري .

کرزي یو سمبولیک شی دی مشر هم نه شم ورته لیکلای که مشر وای جان کیري به دخونري عطأ په ځای یوازي له ده سره لیدلي و .

په حقیقت کې ستاسو ټولو چارې دامریکا له سفارت څخه تنظیمیري که دامریکاسفیر وغواړي په یو تیلیفون سپنناګی له دندې گوښه کولای شي .

کله چې افغان چارواکي؟؟ د پردیوپه ملاحظه اوحکم نصیبیري ، پخپله ځمکه او اسمان واک ونه لري همداراز ټول افغان وګړي داشغالګرو لخوا برمه وي بنکاره خبره ده چې دخپلواکي له لوی نعمت څخه افغانستان بي برخې دی باید داهم زیاته کړم چې دکرزي ټپل شوي اداره نه تنها خپلواکه نه ده بلکې په سلو کې ۹۸ له نا اهلو، نالایقو، جنګي جنایتکارانو، قاچاقبرو، مجرمینو او غیر مسلکي کسانو څخه ډکه ده .

په داسې بده ورځ کې چې دیوي غلامې اومزدوري ادارې منفور چارواکي خپل ځان او هیواد په دروغو اوسپین سترګي سره خپلواک بولي داله مملکت اوملت سره لوی خیانت دی ددې ډول خیانت مرتکبینو ته ملي خیانت وبل کیري .

درنو هیوادوالو!

دپورتنی متن له مخې وپیلای شو چې له بده مرغه افغانستان یواشغال شوی اومستعمره هیواد دی دافغانستان له اشغال سره سم اشغالګر دا لاندې دوه مهمې جبهې په مخ بیايي :

لمړی جبهه :

دحکومت په حیث دشمالی جنایتکارې اونا اهلي ټلوالی حاکمول او په لوی لاس اداري فساد، دشخصي او دولتي ملکیتونو غصبولو، دولسي وګروکړولو او تل پاتي ناسور لپاره دمظلوم او بي گناه پښتون قام ځورولو او وژلو ته ددې جاني ټلوالی هڅول ترڅو جګړه اوږده او دوی دستراتیژیکو همکار یو په پلمه دتل لپاره په افغانستان خپته واچوي .

دوهمه جبهه :

دوسلوال مقاومت په مینځ کې دطالب په نوم دهغومرموزوکسانو ځای په ځای کول او تمویل کوم ، چې په پښتون مېشتو سیمو کې د ښوونځیو سوځولو، د پښتون قومي مشرانو او مخورو وژلو، د عامه شتمنی تیا په کولو او په نهایت کې ټول افغان ولس ته د روحي ستونځو د ایجادولو لپاره اشغالګرو را مینځ ته کړل . پورتنی غبرګی جبهې زموږ د ولس، تاریخ، ملي ګټو او هیواد په بربادولو کې پوره همغږي لري که داسې نه وي نو دا ځانمرګو خو تراوسه د شمالي ټلوالې یو چرګه لاهم وانه الوزوله .

د خپلواکي د نشتوالي په اړوند ستاسو دلا پوره قناعت لپاره څو ژوندی بېلګې په لاندې ډول سره را اخلم : لکه پاس چې اشاره ورته وشوه داجرایه، قضایه اومقتني قوانصیول داشغالګرو په اختیار کې دي حامد کرزی پخپله دیوتوت صلاحیت هم نه لري دولسي جرګې په خطرناکه ډرامه کې چې لا اوس هم روانه ده کرزي خپله بې وسي وښوده مانا کرزی خپلواک نه دی په زور بې کښنولی خو په عین وخت کې تر ټولو لوی ګناهکار ځکه دی چې له خپل ولس څخه هر څه پټوي دبهرني اوکورني دښمن په هر پلان کې شریک دی خو ځان نا ګاره اچوي .

که د اقتصاد اوبیا رغاونې اړخ ته یوځل بیا سم څیر شو هلته بیا اشغالګرود ولایتي بیا رغونې په نوم ځانګړي موسسي فعالې کړې چې پخپل سر لوبې کوي يعني دافغان چارواکو؟؟ په کیسه کې هیڅ نه دي . دملي حاکمیت په اړوند یوځل بیاتاسوته یوازې دوه بېلګې را اخلم خو لمړی باید تائف پرې وکړو: لمړی دا چې دحامدکرزي دالوتکې افغان پیلوټ ته اشغالګر امرکوي چې الوتکه دې ژر ټیټه کړه مانا دا چې

ولسمشر؟؟ پخپله خاوره کې دالوت صلاحیت نه لري .

دوهم دیو افغان قهرمان پیلوټ احمدگل تره خپل دتېرې میاشتي کیسه ده چې پخپل هیلې کوپترکې بې افغان زخمیان کابل ته را نقلول خو اشغالګرو پخپل پلرني هوائی ډګر کې د کښېستلو اجازه نه ورکوله احمد گل پخپلو سترګو افغان زخمیان په داسې حال کې لیدل چې دژوند وروستی سلګې بې وهلي خو بیا هم اشغالګرو څو څوورې پخپله پلرنی ځمکه د رابښکته کېدو اجازه نه ورکوله اخیر احمدگل د خپل افغاني همت له مخې پخپل سر د خپل بابا په ټاټوبي ناسته کوي او دخپل پاک ایمان او وجدان په امر نابللي او شرمېدلي اشغالګر په رڼا ورځ دکلاشنکوف په وسیله غلبلوي خپل ژوند هم بایلي خو تاریخ ګټي . دملي اتل احمد گل پیلوټ روح دې ښاد وي.

اوس به راشودسپینتا بلند پروازي ته چې په اشغالګرو شرطونه ږدي :

وا وا دا نو واقعاً دخندا ځای دی وایي پک چا په ورا کې نه پرېښود ده ویل چې اس مي دخان په تبیله وتری وا وا سپینتا بیا هم وا وا .

اوس نو ته لمړی دا راته ووايه چې دا ستاسو ګوداګی ادارې ته هم چا د شریک په سترګه کتلي دي چې ته اوس شرطونه پرې ږدي؟

آیا دکابل دګوداګی ادارې تر څنګ اشغالګرو موازي حکومتونه نه دي جوړ کړي که بې نه وي جوړ کړي نو بیا کرزی ولي نارې وهي او که بې جوړ وي نو بیا ستاسو حکومت دڅه لپاره دی ؟

دا ځل به په مرکزیت اویو ځل بیا د هیواد په اداره وغږیږو که افغانستان واقعاً خپلواک وای نو دولتي چارواکو به بې دملي وقار له مخې ملي پالیسي لرله او دمرکزي ادارې دمشرله اومروسره به برابرله بهرنیانوسره برخورد

صورت نیو خو دا دی څو ورځې مخکې مو پخپلو سترگو دامریکا لور پوری استازی جان کیری ولید چې بی له ویزااوبی دکرزي له لیدلو او مشورې مخامخ دشمال بدنم جنگسالار عطا ته ورغی او خپلې نا ولې غوښتنې یې ورسره شریکې کړې .

دبناغلي او رټلي سپنټا بلند پروازي ته دومره اشاره کوم چې باید له هرڅه لمری لږ وشمیري چې د یو خورا مهم ستراتیژیک تړون دمنلو صلاحیت دیو داسې نا مشروع ارگان په واک کې گڼي چې په ۹۵٪ سلوکې پنځه نوي یې دپړدیو په پیسو رامینځ ته شوي دي سپنټا صاحب مهرباني کړې او دامریکا د ستراتیژیک تړون صلاحیت یې ټول دایران جاسوسانو دافغان ولسي جرگې مختورواستازوته ورکړی دی عنعنوي لویه جرگه یې هم شرمولې او دومره یې وېلي چې دا لویه جرگه به یوازې سلا ورکوي مانا دمنلو واک نه لري اوس نوراشئ که تودبړئ .

دخپلې لیکنې په اڅپرو کې دومره ذکر کوم چې په شخصي لحاظ نه کرزي ظلم را سره کړی نه دشمال ټلوالې نه امریکا او نه کوم بل چا خو دخپل وجداني مسؤلیت له مخې دا په ځان پور گڼم چې دخپل ولس او خپل پلرني هیواد گران افغانستان دښمنان بربنډ کړم .

حق دې بریالی او گران افغانستان دې آزاد وي